

Ристо Малчески, Скопје  
Катерина Аневска, Скопје

## КОНГРУЕНЦИИ ВО МНОЖЕСТВОТО НА ЦЕЛИТЕ БРОЕВИ I

### 1. ПОИМ ЗА КОНГРУЕНЦИЈА

Нека се  $a, q \in \mathbf{Z}$ ,  $b \in \mathbf{N}$ ,  $b \neq 0$  се такви да  $a = bq$ . Тогаш за бројот  $a$  велиме дека е делив со бројот  $b$  и  $b | a$ . Ако, пак  $a$  не е делив со  $b$ , тогаш може да се докаже дека постојат единствени цели броеви  $q$  и  $r$  такви што

$$a = bq + r, \quad 0 \leq r < b.$$

Бројот  $r$  го нарекуваме *остаток* од делењето на бројот  $a$  со бројот  $b$ . Според тоа, при делење на произволем цел број  $a$  со бројот  $b \in \mathbf{N}$  можни остатоци се  $0, 1, 2, \dots, b-1$ , па затоа целите броеви можеме да ги поделиме во *класи*, при што во секоја класа се содржат броевите кои при делење со бројот  $b$  даваат еднакви остатоци. Овие класи броеви, со еднакви остатоци приделење со даден број  $b$ , се основата на нашите натамошни разгледувања.

**Дефиниција 1.** Нека  $a, b \in \mathbf{Z}$  и  $m \in \mathbf{N}$ . Ако  $m | (a-b)$ , тогаш ќе велиме дека бројот  $a$  е *конгруентен* со бројот  $b$  по модул  $m$  и ќе пишуваме

$$a \equiv b \pmod{m}.$$

Ако  $m \nmid (a-b)$ , тогаш ќе велиме дека бројот  $a$  не е *конгруентен* со бројот  $b$  по модул  $m$  и ќе пишуваме

$$a \not\equiv b \pmod{m}.$$

**Пример 1.** а) Да ги разгледаме броевите  $a = 75$ ,  $b = 89$  и  $m = 7$ . Бидејќи  $a - b = 75 - 89 = -14 = -7 \cdot 2$ , од дефиниција 1 добиваме

$$78 \equiv 85 \pmod{7}.$$

б) За броевите  $a = 121$ ,  $b = 95$  важи  $a - b = 121 - 95 = 26$  и бидејќи  $3 \nmid 26$  заклучуваме дека  $123 \not\equiv 97 \pmod{3}$ . ■

**Теорема 1.** Нека  $a, b \in \mathbf{Z}$  и  $m \in \mathbf{N}$ . Тогаш:

- $a \equiv b \pmod{m}$  ако и само ако постои цел број  $k$  таков, што  $a = b + km$ .
- $a \equiv b \pmod{m}$  ако и само ако при делење со  $m$ , броевите  $a$  и  $b$  имаат еднакви остатоци.

**Доказ.** а) Од дефиницијата 1 следува дека  $a \equiv b \pmod{m}$  ако и само ако  $m | (a-b)$ . Понатаму,  $m | (a-b)$  ако и само ако постои цел број  $k$  таков што  $a - b = km$ , т.е. постои цел број  $k$  таков, што  $a = b + km$ .

б) Нека  $a = mp + r$ ,  $b = mq + s$ ,  $p, q, r, s \in \mathbf{Z}$  и  $0 \leq r, s < m$ . Тогаш  $a \equiv b \pmod{m}$  ако и само ако  $m | (a - b)$ , што значи ако и само ако  $m | [(mp + r) - (mq + s)]$ . Според тоа,  $a \equiv b \pmod{m}$  ако и само ако

$$m | [m(p - q) + (r - s)],$$

па затоа  $a \equiv b \pmod{m}$  ако и само ако  $m | (r - s)$ . Но,  $-m < r - s < m$ , односно  $a \equiv b \pmod{m}$  ако и само ако  $r - s = 0$ , т.е. ако и само ако  $r = s$ . ■

**Пример 2. а)** При делење на броевите 56, 57, 58, 59, 60, 61 и 62 со бројот 7 се добива количник 8 и остатоци 0, 1, 2, 3, 4, 5 и 6, соодветно. Од теоремата 1 б) следува дека

$$56 \equiv 0 \pmod{7}; 57 \equiv 1 \pmod{7}, 58 \equiv 2 \pmod{7}, 59 \equiv 3 \pmod{7},$$

$$60 \equiv 4 \pmod{7}; 61 \equiv 5 \pmod{7} \text{ и } 62 \equiv 6 \pmod{7}.$$

**б)** Од теоремата 1 б) имаме дека  $38 \equiv 26 \pmod{12}$ . Навистина, при делењето на 37 и 25 со 12 се добива остаток 2. ■

## 2. ОСНОВНИ СВОЈСТВА НА КОНГРУЕНЦИИТЕ

Во следните теореми ќе докажеме неколку важни својства на конгруенциите. Притоа ќе сметаме дека бројот  $m$  е природен број.

**Теорема 2. а)** За секој  $a \in \mathbf{Z}$  важи  $a \equiv a \pmod{m}$ .

б) Ако  $a \equiv b \pmod{m}$ , тогаш  $b \equiv a \pmod{m}$ .

в) Ако  $a \equiv b \pmod{m}$  и  $b \equiv c \pmod{m}$ , тогаш  $a \equiv c \pmod{m}$

**Доказ.** а) Од  $a - a = 0$ , за секој  $a \in \mathbf{Z}$  следува  $a \equiv a \pmod{m}$ , за секој  $a \in \mathbf{Z}$ .

б) Ако  $a \equiv b \pmod{m}$ , тогаш  $m | (a - b)$ . Од  $b - a = (-1)(a - b)$  следува  $m | (b - a)$ , па од дефиницијата 7 заклучуваме дека  $b \equiv a \pmod{m}$ .

в) Ако  $a \equiv b \pmod{m}$  и  $b \equiv c \pmod{m}$ , тогаш  $m | (a - b)$  и  $m | (b - c)$ . Според тоа,  $m | [(a - b) + (b - c)] = a - c$ , па затоа  $a \equiv c \pmod{m}$ . ■

**Теорема 3.** Ако  $a \equiv b \pmod{m}$  и  $c \equiv d \pmod{m}$ , тогаш

$$a + c \equiv b + d \pmod{m}, a - c \equiv b - d \pmod{m} \text{ и } ac \equiv bd \pmod{m}.$$

**Доказ.** Нека  $a \equiv b \pmod{m}$  и  $c \equiv d \pmod{m}$ . Од дефиницијата 7 имаме дека  $m | (a - b)$  и  $m | (c - d)$ . Според тоа

$$m | (a - b) + (c - d) = (a + c) - (b + d),$$

$$m | (a - b) - (c - d) = (a - c) - (b - d),$$

$$m | [c(a - b) + b(c - d)] = ac - bd$$

што значи дека

$$a + c \equiv b + d \pmod{m}, a - c \equiv b - d \pmod{m} \text{ и } ac \equiv bd \pmod{m}. ■$$

**Последица 1.** а) Ако  $a \equiv b \pmod{m}$ , тогаш

$$a+c \equiv b+c \pmod{m}, \quad a-c \equiv b-c \pmod{m} \text{ и } ac \equiv bc \pmod{m},$$

за секој  $c \in \mathbf{Z}$ .

б) Ако  $a \equiv b \pmod{m}$ , тогаш  $a^n \equiv b^n \pmod{m}$ , за секој  $n \in \mathbf{N}$ .

**Доказ.** Непосредно следува од теоремите 1 и 2. ■

**Пример 3.** Колкав е остатокот од делењето на бројот

$$1 \cdot 2 \cdot 3 \cdot 4 \cdot 5 \cdot 6 \cdot 8 \cdot 9 \cdot 10 \cdot 11 \cdot 12 \cdot 13$$

со 7.

**Решение.** Имаме

$$1 \cdot 2 \cdot 3 \cdot 4 \cdot 5 \cdot 6 = 720 \equiv -1 \pmod{7}. \quad (1)$$

Понатаму

$$8 \equiv 1 \pmod{7}, \quad 9 \equiv 2 \pmod{7}, \quad 10 \equiv 3 \pmod{7}, \quad 11 \equiv 4 \pmod{7}, \quad 12 \equiv 5 \pmod{7} \text{ и } 13 \equiv 6 \pmod{7},$$

па од теорема 3 следува

$$8 \cdot 9 \cdot 10 \cdot 11 \cdot 12 \cdot 13 \equiv 1 \cdot 2 \cdot 3 \cdot 4 \cdot 5 \cdot 6 \pmod{7}. \quad (2)$$

Конечно, од (1), (2) и последица 1 б) добиваме

$$1 \cdot 2 \cdot 3 \cdot 4 \cdot 5 \cdot 6 \cdot 8 \cdot 9 \cdot 10 \cdot 11 \cdot 12 \cdot 13 \equiv \sim (1 \cdot 2 \cdot 3 \cdot 4 \cdot 5 \cdot 6)^2 \equiv (-1)^2 \equiv 1 \pmod{7}. \quad \blacksquare$$

**Пример 4.** а) Докажи дека  $10 \mid 3^{1988} - 1$ .

б) Најди го остатокот од делењето на бројот  $4^{56}$  со 9.

**Решение.** а) Од  $3^4 = 81$  следува  $3^4 \equiv 1 \pmod{10}$ . Сега од последица б) добиваме

$$(3^4)^{497} \equiv 1^{497} \pmod{10}, \text{ т.е. } 3^{1998} \equiv 1 \pmod{10},$$

што значи  $10 \mid 3^{1988} - 1$ .

б) Ќе го побараме оној степен на бројот 4 кој е конгруентен со 1 по модул 9.

Имаме

$$4 \equiv 4 \pmod{9},$$

$$4^2 \equiv 7 \pmod{9}, \text{ бидејќи } 16 = 9 \cdot 1 + 7,$$

$$4^3 \equiv 1 \pmod{9}, \text{ бидејќи } 64 = 9 \cdot 7 + 1.$$

Бидејќи  $56 = 18 \cdot 3 + 2$ , последната конгруенција ја степенуваме на 18 и добиваме  $4^{54} \equiv 1 \pmod{9}$ . Понатаму, ако ги помножиме конгруенциите

$$4^2 \equiv 7 \pmod{9} \text{ и } 4^{54} \equiv 1 \pmod{9}$$

добиваме  $4^{54} \cdot 4^2 \equiv 1 \cdot 7 \pmod{9}$ , т.е.  $4^{56} \equiv 1 \pmod{9}$ .

Значи, остатокот од делењето на бројот  $4^{56}$  со 9 е 7. ■

**Пример 5.** Ако  $n \in \mathbb{N}$ , тогаш  $n^2 \equiv 0$  или  $1 \pmod{3}$ .

**Решение.** Нека  $n \in \mathbb{N}$ . Тогаш  $n = 3k$ ,  $n = 3k+1$  или  $n = 3k+2$ , па затоа

$$\begin{aligned} n^2 &= 9k^2 \equiv 0 \pmod{3}, \\ n^2 &= 9k^2 + 6k + 1 \equiv 1 \pmod{3}, \\ n^2 &= 9k^2 + 12k + 4 \equiv 1 \pmod{3}, \end{aligned}$$

соодветно. Конечно,  $n^2 \equiv 0$  или  $1 \pmod{3}$ , за секој  $n \in \mathbb{N}$ . ■

**Пример 6.** Во множеството природни броеви реши ја равенката

$$x_1^4 + x_2^4 + \dots + x_{10}^4 = 2011. \quad (3)$$

**Решение.** Ако некој  $x_i$  е парен број,  $x_i = 2k$ , тогаш  $x_i^4 = 16k^4 \equiv 0 \pmod{16}$ . Ако  $x_i$  е непарен број, тогаш  $x_i - 1$  и  $x_i + 1$  се последователни парни броеви, што значи едниот е делив со 2, а другиот со 4 и бројот  $x_i^2 + 1$  е парен, т.е. делив со 2, па затоа

$$x_i^4 - 1 = (x_i - 1)(x_i + 1)(x_i^2 + 1) \equiv 0 \pmod{16}$$

од каде следува дека  $x_i^4 \equiv 1 \pmod{16}$ . Според тоа,

$$x_1^4 + x_2^4 + \dots + x_{10}^4 \equiv k \pmod{16}, \quad k \leq 10.$$

Од друга страна,  $2011 \equiv 11 \pmod{16}$ , што значи дека десната страна на равенката (3) при делење со 16 дава остаток 11, а левата страна остаток кој е помал или еднаков на 10, што не е можно. Конечно, равенка (3) нема решение во множеството природни броеви. ■

**Пример 7.** Докажи дека за секои прости броеви  $p$  и  $q$ ,  $p, q > 3$ , важи или

$$p \equiv q \pmod{6} \text{ или } p + q \equiv 0 \pmod{6}.$$

**Решение.** Како што знаеме, секој прост број поголем од 3 е од видот  $6k+1$  или  $6t-1$ . Ќе разгледаме три случаи:

a) ако  $p = 6k+1$  и  $q = 6t+1$ , тогаш од теорема 1 б) следува дека  $p \equiv q \pmod{6}$ ,

б) ако  $p = 6k-1$  и  $q = 6t-1$ , тогаш од теоремата 1 б) следува дека  $p \equiv q \pmod{6}$  и

в) ако  $p = 6k+1$  и  $q = 6t-1$ , тогаш  $p \equiv 1 \pmod{6}$  и  $q \equiv -1 \pmod{6}$  и од теорема 3 следува дека

$$p + q \equiv 1 + (-1) \pmod{6}, \text{ т.е. } p + q \equiv 0 \pmod{6}. \blacksquare$$

**Пример 8.** Најди ги сите прости броеви  $p$  за кои  $p^6 - 6p^2 + 1$  е квадрат на природен број.

**Решение.** Ако  $p = 3$ , тогаш  $p^6 - 6p^2 + 1 = 3^6 - 6 \cdot 3^2 + 1 = 729 - 54 + 1 = 676 = 26^2$ .

Нека  $p \neq 3$ , тогаш  $p \equiv \pm 1 \pmod{3}$ , па затоа  $p^2 \equiv 1 \pmod{3}$ . Според тоа,

$$p^6 - 6p^2 + 1 = (p^2)^3 - 6p^2 + 1 \equiv 1^3 - 6 \cdot 1 + 1 \equiv -4 \equiv 2 \pmod{3}. \quad (4)$$

Но, според пример 5 имаме  $n^2 \equiv 0$  или  $1 \pmod{3}$ , за секој  $n \in \mathbb{N}$ , па од (4) следува дека не постои прост број  $p \neq 3$  таков што  $p^6 - 6p^2 + 1$  е квадрат на природен број.

Конечно, единствено решение е  $p = 3$ . ■

Да забележиме дека теорема 3 всушност покажува дека релацијата  $\equiv$  по даден модул е согласна со операциите собирање, одземање и множење на конгруенции. Меѓутоа, релацијата  $\equiv$  не е согласна со релацијата делење на цели броеви (дури и кога последната е дефинирана). Имено, во конгруенцијата  $8 \equiv -4 \pmod{12}$  броевите 8 и  $-4$  се деливи со 2 и со 4, меѓутоа ако поделиме со 2, односно со 4 добиваме  $4 \equiv -2 \pmod{12}$  односно  $2 \equiv -1 \pmod{12}$ , што не е точно. Во следната теорема ќе докажеме кога двете страни во една конгруенција може да се поделат со некој број.

**Теорема 4.** а) Ако  $\text{НЗД}(a, m) = 1$  и  $ab \equiv ac \pmod{m}$ , тогаш  $b \equiv c \pmod{m}$ .

б) Ако  $\text{НЗД}(a, m) = d$  и  $ab \equiv ac \pmod{m}$ , тогаш  $b \equiv c \pmod{q}$  каде што  $q = \frac{m}{d}$ .

в) Ако  $\text{НЗД}(a, m) = d$ ,  $q = \frac{m}{d}$  и  $b \equiv c \pmod{q}$ , тогаш  $ab \equiv ac \pmod{m}$ .

**Доказ.** б) Нека  $\text{НЗД}(a, m) = d$  и  $ab \equiv ac \pmod{m}$ . Постојат цели броеви  $p$  и  $q$  такви, што  $m = dq$  и  $a = dp$  и важи  $\text{НЗД}(p, q) = 1$ . Од  $ab \equiv ac \pmod{m}$  следува дека постои  $k \in \mathbb{Z}$  таков, што  $ab = ac + mk$ . Ако последното равенство го поделиме со  $d$  го добиваме равенството  $pb = pc + qk$  од што следува  $p(b - c) = qk$ . Но,  $\text{НЗД}(p, q) = 1$ , па затоа од последното равенство следува  $q | (b - c)$ , т.е.  $b \equiv c \pmod{q}$ , каде што  $q = \frac{m}{d}$ .

а) Следува од тврдењето под б) за  $d = 1$ .

в) Бидејќи  $\text{НЗД}(a, m) = d$ , добиваме  $a = dp$  и  $m = dq$ , за некои цели броеви  $p$  и  $q$ . Понатаму, од  $b \equiv c \pmod{q}$  следува дека постои  $k \in \mathbb{Z}$  таков, што  $b = c + qk$ . Последното равенство го множиме со  $a$  и добиваме дека  $ab = ac + aqk$  и ако заменим за  $a = dp$  добиваме дека

$$ab = ac + (dq)(pk) = ac + m(pk),$$

односно  $ab - ac = m(pk)$ . Според тоа,  $m | (ab - ac)$ , т.е.  $ab \equiv ac \pmod{m}$ . ■

**Теорема 5.** Ако  $a \equiv b \pmod{m}$  и  $a \equiv b \pmod{n}$  и  $\text{НЗС}(m,n) = k$ , тогаш  $a \equiv b \pmod{k}$ .

**Доказ.** Нека  $\text{НЗД}(m,n) = t$ . Тогаш  $n = pt$  и  $m = qt$ , каде што  $\text{НЗД}(p,q) = 1$  и  $\text{НЗС}(m,n) = pqt$ . Од  $n | (a-b)$  и  $m | (a-b)$  следува дека  $pt | (a-b)$  и  $qt | (a-b)$ , т.е.  $a-b = ptr$  и  $a-b = qts$ . Значи,  $ptr = qts$ , т.е.  $pr = qs$  и бидејќи  $\text{НЗД}(p,q) = 1$  добиваме  $p | s$ , т.е.  $s = pu$ . Со замена во  $a-b = qts$  добиваме  $a-b = qtpu$ , т.е.  $pqt | (a-b)$ . Но,  $\text{НЗС}(m,n) = pqt = k$ , па затоа  $a \equiv b \pmod{k}$ . ■

На крајот од овој дел ви предлагаме самостојно да ги решите следниве задачи:

1. Ако  $m \equiv 1 \pmod{2}$  или  $m \equiv -1 \pmod{2}$ , докажете дека  $m^2 \equiv 1 \pmod{8}$ .
2. Ако  $a \in \mathbf{Z}$ , докажете дека  $a^2 \equiv 0 \pmod{2}$  или  $a^2 \equiv 1 \pmod{2}$ .
3. Докажи дека квадратот на секој цели број е конгруентен со 0 или 1 по модул 4.
4. Ако  $a \in \mathbf{Z}$ , докажете дека  $a^2 \equiv 0 \pmod{8}$  или  $a^2 \equiv 1 \pmod{8}$  или  $a^2 \equiv 4 \pmod{8}$ .
5. Ако  $a$  е цели број кој не е делув со 7, докажете дека
  - a)  $a^3 \equiv 1 \pmod{7}$  или  $a^3 \equiv -1 \pmod{7}$ .
  - b)  $a^4 \equiv 1 \pmod{7}$  или  $a^4 \equiv 2 \pmod{7}$  или  $a^4 \equiv 4 \pmod{7}$ .
6. Ако  $a$  е цели број кој не е делув со 8, докажете дека  $a^4 \equiv 0 \pmod{8}$  или  $a^4 \equiv 1 \pmod{0}$ .
7. Докажете дека збирот на квадратите на два цели броја е делув со 7 ако и само ако и двата броја се деливи со 7.
8. Докажете дека за секој природен број  $n$  бројот  $n^3 - n$  е делув со 6.
9. Најди го остатокот од делењето на бројот  $2^{200}$  со бројот 13.
10. На која цифра завршува бројот:
  - a)  $6^{811}$ ;
  - b)  $2^{1000}$ ;
  - в)  $3^{333}$
11. Најди го остатокот при делењето на:
  - a)  $(5^{100} + 55)^{100}$  со 24;
  - b)  $(17^{17} + 116)^{21}$  со 8.

(Продолжува во следниот број)

Sуѓината на математиката е во нејзината слобода.

**G. Kantor**

Vo главата на Архимед имало повеќе фантазија отколку во Homerovата.

**F. Volter**